
ШШ 


с 137. ДЭМАКРАТЫЧНЫХ аа Уда РЦ е, а Те Де 1 ЎЎ е, 


Пачатак новае традыцыі! 








У Віцебску ў ціхім куточку 
Старога горада з'явіўся помнік 
нашаму земляку, пісьменніку 
У. Караткевічу. І хоць афіцыйна 
ён яшчэ не адкрыты, 26 лістапа- 


Фатаграфіі А. Лакоткі. 


Ля помніка (справа) выступае С. Дашкевіч. 


да да яго прыйшлі аматары 
творчасці знакамітага аршанца. 
Пра духоўную спадчыну Карат- 
кевіча гаварылі, чыталі ягоныя 
вершы кіраўнік гарадскога ад- 
“дзела культуры В. Кібісаў, літа- 
ратары А. Салтук, У. Папковіч, 
загадчык інфармацыйнае часткі 
драмтэатра С. Дашкевіч, ар- 
тыст-коласавец А. Лабанок. 
Лёсу трэба было так распара- 





дзіцца, каб на старажытнай ві- 
цебскай зямлі, дзе вякамі жылі 
беларусы, габрэі, рускія, у на- 
шым горадзе, месце трыадзін- 
ства культур падняліся помнікі- 
сімвалы сыноў трох народаў,-- 
сказаў ініцыятар правядзення 
свята, паэт Д. Сімановіч. 

І жыве памяць пра Харатке- 
віча, Шагала, Пушкіна. 

Ю. ТУТЭЙШЫ. 


Паведамленне пра лістападаўскі 


Сойм БНФ 


13 лістапада адбылося чарговае 
паседжанне Сойму БНФ. Са спа- 
вешчаннем пра становішча ў Вяр- 
хоўным Савеце і перспектывах 
13-й сесіі выступіў старшыня БНФ 
Зянон Гіазьняк. Апазіцыя патрабуе 
адстаўкі ўраду Кебіча, нельга 
выключаць варыянт, калі ў адстаў- 
ку будуць адпраўлены адначасо- 
ва і Кебіч, і Шушкевіч,- паведаміў 
З. Пазьняк. Апазіцыя лічыць, што 
ў кожным разе галоўнае- дамаг- 
чыся зменаў у структуры ўрада. 
Самае горшае, што можа адбыцца 
ў выніку дыскусій у Вярхоўным 
Савеце---усё застанецца, як і было. 

Сябра Сойму, народны дэпутат 
Лявон Баршчэўскі прааналізаваў 
сітуацыю ў Расеі ў сувязі з буду- 
чымі выбарамі і адзначыў, што 
якая б плынь у цяперашнім расей- 
скім урадзе ні ўзяла верх,--арыен- 
таваная на ВГіІК, якую ўзначаль- 
вае Чарнамырдзін, ці ліберальная 
на чале з Гайдарам--для Беларусі 
гэта неістотна, бо сітуацыю зараз 
вызначаюць зімовыя халады, а 


«Адраджэньне» 


ўрад не здолее змяніць становішча- 
з энерганосьбітамі. У Расеі недзяр- 
жаўны сектар эканомікі расце. 
Чарнамырдзін не зможа, а Гайдар 
не захоча даць Беларусі танную 
нафту. На думку Л. Баршчэўскага, 
дэмакратычныя сілы ў Вярхоўным 
Савеце не здолеюць адправіць урад 
Кебіча ў адстаўку, ён можа быць 
адсунуты толькі пад уціскам вон- 
кавых чыннікаў. 


Намеснік старшыні Сойму Юры 


Хадыка выказаў думку: якія б ні 
былі вынікі снежаньскіх выбараў у 
Расеі, пры ўладзе застануцца 
«дзяржаўнікі», якія добра разу- 
меюць геапалітычную  каштоў- 
насць Беларусі. Гіазбягаючы пра- 
мых палітычных крокаў, “яны 
проста купяць Беларусь у Кебіча 
ў абмен на недатыкальнасць ягона- 
га ўрада. Расея, каб за капейкі ат- 
рымаць нашую ўласнасць, паго- 
дзіцца мець дачыненне з Кебічам, 
падтрымліваць яго невялікімі па- 
дачкамі, а той прадасць усё, каб 
пратрымацца пры ўладзе яшчэ год- 


паўтара. На БНФ кладзецца ад- 
казнасць за тое, каб адправіць у 
адстаўку гэты крымінальны ўрад. 

Га разгледжаных пытаннях 
адбылася дыскусія. 

Сойм заслухаў справаздачу 
прадстаўнікоў Гародзенскай, Сло- 
німскай, Лідскай Радаў сп. сп. 
Алега Васькевіча, Мікалая Ракеві- 
ча, Уладзіміра Круцікава аб 
арганізацыйнай працы, звязанай з 
падрыхтоўкаю да выбараў. Сакра- 
тар Управы Сойму Віктар Івашке- 
віч паведаміў пра аналагічную 
працу раённых Радаў сталіцы. 

Сакратар Управы Сойму Вінцук 
Вячорка зрабіў паведамленне 
пра апошнія акцыі БНФ, адзна- 
чыўшы пры гэтым, што зараз Фронт 
мусіць звярнуцца перад усім да 
арганізацыйнай ды  інтэлектуаль- 
най працы, а масавыя акцыі павін- 
ны мець нацыянальна-культурны 
характар. 

Ю. Хадыка праінфармаваў Сойм 
пра візіт кіраўніцтва інтэрнацыя- 
налу Хрысціянскай Дэмакратыі 
і пра сумесную канферэнцыю БНФ- 
ІХД па эканамічных і палітычных 
праблемах Беларусі. 

Падрыхтавала 


Вера ЧУЙКО. 


У мясцовых філіях 


Курс той жа 


14 лістапада ў Віцебску прай- 
шла справаздачна-выбарная 
канферэнцыя абласной аргані- 
зацыі Аб'яднанай дэмакратыч- 
най партыі Беларусі. У ёй 
удзельнічалі прадстаўнікі СУПО- 
лак АДПБ з Віцебска, Навапо- 
лацка, Новалукомля. 

Была выбрана новая 5-ці аса- 
бовая Каардынацыйная Рада, 
якую ўзначаліў навапалачанін 


Пётр Галыня. У працы канфе- 


Прыгавор суда 


У Оршы завяршыўся судо- 
вы працэс над забойцамі сту- 


рэнцыі прынялі ўдзел старшыня 
выканкама АДПБ Валеры Кар- 
балевіч ды сустаршыня Віцеб- 
скага гарадскога клуба выбар- 
шчыкаў «За дэмакратычныя 
выбары» Юры Хлопкаў. 

У гэты ж дзень адбыўся спра- 
ваздачна-выбарны сход Віцеб- 
скай гарадской арганізацыі 
аб'яднаных дэмакратаў. На ім 
падчас выбараў кіраўніка філіі 
сутыкнуліся два палярныя пунк- 


дэнта Віцебскага медыцын- 
скага інстытута Аляксандра 
Баранава. Трое былых мілі- 
цыянтаў прыгавораны да роз- 


ты гледжання на тактыку дзей- 
насці тутэйшых лібералаў. 

Выбраўшы старшынёй гарад- 
ское Рады Валерыя Журакоў- 
скага, мясцовая арганізацыя 
Аб'яднанай дэмакратычнай пар- 
тыі шчэ раз пацвердзіла свой 
курс на ўзважаную прагматыч- 
ную палітыку з акцэнтам на 
прапаганду ліберальных ідэяў 
і абарону правоў ды інтарэсаў 
простых грамадзян. 


Прэс-служба Віцебскай аб- 
ласной і гарадской аргані- 
зацый АДПБ. 


ных тэрмінаў пазбаўлення во- 
лі з адбыццём пакарання ў 
папраўча-працоўнай калоніі 
ўзмоцненага рэжыму. А. Б. 

























Свет вакол нас 


Ф Экгнамічнае ажыўленне, 
звязанае з арганізацыяй 
Алімпійскіх гульняў у Сіднеі 
ў 2000 г. павінна прынесці 
“Аўстраліі каля 7,3 млрд. до- 
лараў, дадатковых бюджэт- 
ных папаўненняў. 

Ф Тры гады таму назад 7796 
немцаў з усходніх земляў 
падтрымлівалі рынкавую 
эканоміку. Зараз яна знахо- 
дзіць падтрымку ў сарака 
працэнтаў анкетаваных. На 
працягу трохгоддзя на раз- 
віццё ўсходняй часткі ФРГ. 
выдаткавана 180 мільярдаў 
марак. “ 


Ф У Польшчы агульны ўзро- 
вень цэнаў падняўся ў 1989 
годзе на 250965, у 1990-м-- 
на 58595, пазалетась--на 70, 


цэнтаў. СМ. МАРУДАЎ. 





у мінулым годзе на 40 пра-][ 


Кошт 15 руб. ІШ 


“ СЁННМ: 


Ф себаі парламента 









Ф-Вандытызм 
ці паўстанне? 





Ф. Лекі ад Усіх 
хвароб 





Ф.І як заўсёды -- 
аб'явы 








ВЫЗВАЛІЦЬ ОРГАНЫ МАСАВАЙ. 


ІНФАРМАЦЫІ 3-ПАД ЎРАДАВАЙ ЦЭНЗУРЫ 


ЗАЯВА 
і. Выканаўчага Камітэта 
Цэнтральнай Рады 
Беларускай сацыял-дэмакратычнай 
Грамады 


Беларускае грамадства з'яўляецца сведкам таго, як урад абмя- 
жоўвае свабоду слова і друку ў нашай краіне. 
Дзеля абмежавання аднаго з фундаментальных правоў выка- 


рыстоўваюцца два інструменты. 

У сувязі з цяжкім матэрыяльным становішчам газет і часопі- 
саў урад стаў сузаснавальнікам шмат якіх выданняў. Ён непасрэд- 
на фінансуе іх і кантралюе. Прэм'ер-міністр адкрыта заявіў, што 
ён будзе падтрымліваць толькі тыя выданні, якія не крытыкуюць 
Савет Міністраў. Цяпер робяцца спробы закрыць трыбуну для 
прадстаўнікоў розных палітычных плыняў, якою была і ёсць самая 
папулярная і незалежная ад ураду «Народная газета». Паколькі 
гэтае выданне з'яўляецца органам Вярхоўнага Савета, урад пры 


дапамозе пракамуністычнай плыні ў парламенце імкнецца памя- 


няць галоўнага рэдактара «Народнай газеты». 

Непасрэдны кантроль за дзейнасцю органаў масавай інфарма- 
цыі ажыццяўляе аддзел друку, радыё і тэлебачання Савета Мі- 
ністраў. Гэтая ўрадавая структура, не прадугледжаная ніводным 
рашэннем Вярхоўнага Савета, пастаўлена вышэй за міністэрстэрст- 
вы. Гэты аддзел прадпісвае рэдакцыям, якую інфармацыю і ў 
якой дозе даводзіць да ведама грамадзян краіны, накладае абмежа- 
ванні на выступленні ў падкантрольных газетах, на дзяржаўным ра- 
дыё і тэлебачанні дзеячаў апазіцыйных партый. 

Па ініцыятыве аддзела друку, радыё і тэлебачання быў закрыты 
незалежны, самафінансуемы 8-мы канал на тэлебачанні. Палі-, 
тычная падаснова гэтага рашэння з усёй відавочнасцю пацвердзі- 
лася ў канцы верасня 1993 г. Даючы дазвол на аднаўленне дзей- 
насці незалежных тэлекампаній, урадавыя структуры прадпісалі 
ім «воздерживаться» ад «организации политических программ и 
предоставления эфира политическим партиям, движениям и пар- 
ламентским фракциям». Забароненыя таксама каментарыі «к офи-, 
циальным действиям государственных и властных структур». 
Чыноўнікі з аддзела друку, радыё і тэлебачання забаранілі сама- 
фінансуемым кампаніям даваць эфірны час у арэнду. Значыць, 
апазіцыя не зможа нават купіць права на выкладанне сваіх погля- 
даў народу. 

Беларускія сацыял-дэмакраты выказваюць пратэст у сувязі з 
наступленнем рэакцыйных сіл на свабоду слова і друку. БСДГ бу- 
дзе інфармавваць сацыял-дэмакратычныя партыі іншых краін, еўра- 
пейскую грамадскасць аб стане правоў чалавека ў Рэспубліцы 
Беларусь. 

БСДГ выказвае салідарнасць з журналістамі «Народнай газе- 
ты»--апошняга афіцыйнага штодзённага органа друку, які не 
знаходзіцца пад кантролем урада. 

Выканкам Цэнтральнай Рады БСДГ выказваецца за скасаванне 
не прадугледжанага законам аддзела друку, радыё і тэлебачання 
Савета Міністраў. Выканкам рэкамендуе народным дэпутатам-- 
сябрам Грамады--пры абмеркаванні праекта закона аб друку 
настойваць на тым, каб фінансаванне органаў масавай інфарма- 
цыі праводзілася не Саветам Міністраў, а праз дзяржаўны бюд- 


жэт, як гэта прынята ў дэмакратычных краінах 





Выступ лідэра парламенцкай 


апазіцыі дянона Пазьняка 


Спадары дэпутаты! Вельмі правільныя 
думкі, на мой погляд, выказаў дэпутат 
Новік аб тых эканамічна-палітычных пра- 
цэсах, якія адбываюцца і якія прывялі да 
пастаноўкі пытання аб аб'яднанні гра- 
шовых сістэм. 

Я хацеў бы таксама засяродзіць на гэ- 
тым вашую ўвагу. Сапраўды, ідэя СНД 
ўзнікла тады, калі ва ўрад Расіі прыйшлі 
эканамісты чыкагскай школы, якія цудоў- 
на разумелі, што палітычнымі метадамі 
ўтрымаць гэтую бочку--Савецкі Саюз-- 
ужо немагчыма. Яна ўзарвецца. І ўзарва- 
лася б вельмі крывава. І таму быў прапа- 
наваны другі метад. Метад СНД. Тут было 
заўважана, што як толькі былі ратыфіка- 
ваныя віскулёўскія пагадненні па СНД, ад- 
разу ж праз месяц пачалася лібераліза- 
цыя цэн. Я прашу вас заўважыць, як 
дзейнічаў наш Урад і як фактычна пад 
яго дыктоўку вымушана была дзейнічаць 
большасць Вярхоўнага Савета. Фактычна, 
калі зрабіць аналіз, зрэз гэтых гадоў, то 
атрымліваецца, што палітыка большасці 
нашага Вярхоўнага Савета і ўрада ішла 
сінхронна з палітыкай адпаведных колаў 
Расе!. 

Вазьміце падатковую сістэму, пра якую 
ішла гаворка. Катэгарычна былі не 
ўспрыняты тыя прапановы, якія выказва- 
ліся апазіцыяй і іншымі дэпутатамі. Аб 
узроўні нашых падаткаў, напрыклад, якія 
большыя, чым у суседзяў. Ясна, куды 

«пайшоў капітал. Ён пайшоў у тыя краіны 
рублёвай зоны, дзе падаткі меншыя. У 
асноўным у Расею. 

Што датычыць лібералізацыі цэнаў у 
1992 годзе. Катэгарычна не ўспрымаліся 
тут ніякія думкі аб уводзе ўласнай валюты, 
а менавіта ў 1992 годзе, тады, калі ў нас 
яшчэ былі добрыя стартавыя магчымасці, 
гэта трэба было зрабіць. Тады, вы пом- 
ніце, выступала і газета «Коммерсант», 
і эканамісты Расеі, якія рабілі аналіз і па- 
казвалі, што ў найбольш выгадных умовах 
па ўвядзенні нацыянальнай валюты знахо- 
дзіцца якраз Беларусь. Калі б тады мы 
прыступілі да. ўвядзення сваёй уласнай 
валюты, як у той час пачала рыхтавацца 
Эстонія, мы б не мелі тых праблем, якія 
маем зараз. 

Цяпер паглядзіце, што адбывалася. Ра- 
сея валодае стратэгічнымі запасамі наф- 
ты, энергарэсурсамі, значыць, яна можа 
дыктаваць цэны. Гэта зразумела, таму што 
мы залежныя ад яе рэсурсаў. Яна ўво- 


дзіць на сваю нафту адну цану, унутра-;. 


ную, і другую цану, знешнюю. І вось на 
гэтых, як кажуць, вагах энергарэсурсаў 
і розных цэнах была пастаўлена на калені 
Украіна. Украіна была выдаена да крыві. 

Узяліся за Беларусь. Паглядзіце, як пас- 
лядоўна. Наш урад увесь час гаварыў, што 
Беларусь залежыць толькі ад энергарэсур- 
саў Расеі. Яны не хацелі ісці ні на якія 
пагадненні з' іншымі краінамі аб энерга- 
рэсурсах. Тое, што прапаноўвала Літва 
нядаўна, я маю на ўвазе прапановы па 
тэрміналу ў Клайпедзе, той жа самы бал- 
тыйска-чарнаморскі калектар, прапановы 
па тэрміналу ў Вентспілсе. 


Злучаныя Штаты Амерыкі маюць 28 па- 
стаўшчыкоў нафты. Прытым пастаўля- 
юць нафту адтуль, дзе нявыгадна, таму 
што ў законе сказана, што нельга, каб 
адзін пастаўшчык даваў нафты больш 
30 працэнтаў. Гэта зразумела чаму. У нас 
жа ўрад намёртва прывязваецца да расей- 
скіх пастаўшчыкоў, да расейскай нафты. 
Адсюль вынікае, што Расея можа дыкта- 
ваць свае цэны, сваю палітыку. 

Потым глядзіце, як развіваюцца падзеі 
далей. Узнікае прапанова пра «калектыў- 
ную бяспеку», ставіцца пытанне пра 
эканамічны саюз, і, нарэшце, пытанне 
аб аб'яднанні грашовых сістэм. Гэтым фак- 
тычна знойдзена форма ліквідацыі неза- 
лежнасці Беларусі. 

Давайце паглядзім, што ж за сілы кіру- 
юць у Расеі. Ну, распаўсюджаная думка-- 
дэмакраты і камуністы. Але давайце гля- 
нем на гэту сітуацыю глыбей. Калі справа 
ідзе пра Эстонію, Латвію ці іншыя бал- 


тыйскія краіны--так. Сапраўды, туды 
прыйшлі ва ўрад новыя людзі, не намен- 
клатура. З другога боку, засталіся 
старыя людзі, старыя структу- 


ры, якія былі адхілены ад улады. Што ж 
адбылося ў Расеі? Адбыўся падзел па 
прынцыпу не дачыненняў да ідэй дэма- 


МЫ ж 


кратыі, а па прынцыпу дачыненняў 
да ўлады. і Ельцын, і яго каманда--гэта 
тая самая наменклатура, якая адмові- 
лася ад ідэй камунізму, якая ўсплыла на 
антыкамунізме. І невыпадкова, што мена- 
віта гэтая наменклатура ўспрыняла ідэі 
ліберальнага капіталізму, ідэі лібераліз- 
му, носьбітам якіх стаў Гайдар. І вось гэ- 
тыя ідэі, якія ў аснову ставяць прагматыч- 
ную эканоміку, яны бадай, страшнейшыя. 
для нашай незалежнасці, чым камуніс- 
тычная экспансія, якую ажыццяўляў 
Хасбулатаў. Таму што, яны нас ставяць на 
калені шляхам прадуманай эканамічнай 
безвыходнасці і вымушаюць нас саміх 
ісці ў гэтую «рублёвую» зону, гэтак жа, 
як трус ідзе ў пашчу ўдава, і думаць, 
што гэта стане выратаваннем. Гэта вельмі 
небяспечная і, я б сказаў, страшная палі- 
тыка, таму што яна ідзе шляхам ашукан- 
ства, а вымушаны выбар робіцца ашука- 
нымі нібы добраахвотна. 

Я перакананы, што сярод вас ёсць людзі, 
якія сапраўды думаюць, што гэта будзе 
пэўная палёгка, што гэта нейкі выхад з 
таго стану, у якім мы апынуліся. Але па- 
глядзіце, як паслядоўна палітыка нашага 
ўрада, урада спадара Кебіча, давяла на- 
шую эканоміку да таго стану, калі мы 
стаім на каленях і быццам бы няма выха- 
ду. І толькі цяпер, не ў 1992 годзе, не ў 
пачатку 1993 года, а менавіта цяпер з'яві- 
лася гэтая думка: давайце аб'ядноўваць 
грашовыя сістэмы. Але ж гэта элементар- 
на: без сваёй фінансава-крэдытнай сістэ- 
мы не можа быць дзяржаўнай незалеж- 
насці. 


Давайце цяпер паглядзім, што з гэтага 
можа атрымацца. Першае, што можна 
прагназаваць,--спыняцца нашыя заводы. 
Спыняцца, таму што рэформы ў Расеі 
пайшлі значна далей, расейцы маюць 


больш танную сыравіну, менш затрачва- 


юць працы на вытворчасць адпаведных 
прадуктаў, яны будуць значна таннейшыя. 
І калі расейскія тавары прыйдуць сюды, 
(а яны прыйдуць, таму што і эмісіяй, і фі- 
нансава-крэдытнай палітыкай будзе вало- 
даць Цэнтральны банк Расеі, будзе вало- 
даць Расея, а не мы), то нашая вытворчасць 
не зможа канкурыраваць, нашы тавары бу- 
дуць даражэйшымі, проста нам не будзе 
патрэбы гэтыя тавары выпускаць, будзе не 
выгадна, і заводы спыняцца. Вось вам пер- 
шы сацыяльны крызіс, які адбудзецца. 
Расеі будзе нявыгадна развіваць тую 
структурную перабудову, таму што гэта 
павінна рабіць дзяржава, яна павінна; 
ўкладваць сродкі. Яны не будуць сюды 
ўкладваць сродкі, таму што небяспека 
аддзялення ўсё роўна будзе стаяць, а 


Расея праследуе” стратэгічныя мэты, перш 


за ўсё--ядзерная, паветраная абарона, 
пра якую гаварылі, абарона Масквы і гэ- 
так далей. Гэта ж зразумела. 
Такім чынам, куды мы пойдзем, калі за- 
раз на гэтым Вярхоўным Савеце будуць 
ратыфікаваныя гэтыя пагадненні? Тут жа 
няма ніякіх эканамічных перспектыў. 
Той бізнес, тая прадпрымальніцкая вы- 
творчасць, якая зараз развіваецца ў Расеі 
(і развіваецца дастаткова бурна, прытым 
па дастаткова дзікіх законах, таму што гра- 
мадская супольнасць там слабая, яна не- 
сфармаваная), значна мацнейшая за 
наш бізнес, за нашую прадпрымальн!іцкую 
вытворчасць. і іх банкі значна мацнейшыя, 


чым нашыя. Калі мы не будзем распара- 
джацца сваімі фінансамі (мы ж не будзем, 
будзем плаціць па- 
даткі ў федэральны бюджэт, будзем 
падпарадкоўвацца " законам расейскага 
банка), то яны нам, як кажуць, напішуць 
і танец. Зразумела, што не ўзнікне ніяка- 
га эканамічнага супраціўлення, і зразуме- 
ла, што нашая вытворчасць, наш біз- 
снес будуць, тут жа ліквідаваныя, яны не 
вытрымаюць ніякай канкурэнцыі. Нашыя 
банкі лопнуць. Спадар Беленькі гаварыў, 
што ў лепшым выпадку яны стануць філія- 
ламі (гэта ў лепшым выпадку). Яны проста 
не стануць існаваць. 

У выніку нашыя заводы, нашыя фабрыкі, 
чыгункі, лясы апынуцца ва ўласнасці 
расейскіх прадпрымальнікаў і бізнесме- 
наў. Элементарна. Наша маёмасць, прад- 
прыемствы будуць пушчаны з малатка, з 


(Заканчэнне на 3-й стар.]. 

ВЯРХОЎНАГА САВЕТА 





Выступ старшыні ПР БОДГ, народнага 


дэпутата Беларусі Алега Трусава 


Паважаныя спадары дэпутаты! 


Па выніках дакладаў С. С. Шушкевіча 
і В. Ф. Кебіча можна сказаць адно. 

Каб шаноўны Станіслаў Станіслававіч 
выступіў з такім грунтоўным дакладам 
яшчэ год ці два назад, цаны б яму не было- 
Аднак лепей пазней, чым ніколі, тым 
больш, што палітыка «згоды», яку так 
старанна праводзіў і праводзіць спадар 
Шушкевіч, на жаль, ніякіх станоўчых 
вынікаў для нашага народа не прынесла. 


Агульным недахопам абодвух дакладаў 
з'яўляецца, на маю думку, поўная 
“адсутнасць канкрэтных прагнозаў аб 
узроўні жыцця нашых грамадзян у 1994 
і наступных гадах. Я, як народны дэпу- 
тат, павінен ведаць, што калі я прагала- 
сую за прапановы Шушкевіча ці Кебіча, 
то сярэдні заработак маіх выбаршчыкаў 
у 1994 годзе будзе, напрыклад, не 15--12 
5, як зараз, а 120--150 5, на паліцах 
магазінаў будзе той асартымент тавараў 
і па тых жа цэнах, як гэта ўжо ёсць у 
Летуве, Латвіі, Эстоніі і той жа Расіі, што 
аплата за жыллё складзе 1096 ад зароб- 
ку, стыпендыі ў студэнтаў складуць 
4096, а пенсіі--5096 ад сярэдняга заробку 
ў прамысловасці. Калі ж гэтага не ад- 
будзецца, то ўрад, які сам прапанаваў 


такую палітыку і не выканаў яе, сам ідзе. 


ў адстаўку і ўступае месца тым людзям, 
якія могуць трымаць свае абяцанні. 

Аднак чакаць ад нашага ўрада добра- 
ахвотнай адстаўкі, нават калі ўсе іх 
папярэднія праграмы з трэскам правале- 
ны, марная справа. « 

Вельмі дакладную фармулёўку курса 
беларускага ўрада ў сваім дакладзе пры- 
вёў Вячаслаў Кебіч. Ён сказаў канкрэтна 
і лаканічна: «у нас свой путь» (?). 


Давайце мы прааналізуем вынікі і ас- 
ноўныя этапы гэтага трохгадовага шля- 
ху. Спачатку пагартаем газеты. На пер- 
шай старонцы «Народнай газеты» ад 12 
лістапада 1993 г. мы! бачым, што заробак 
хірурга ў кастрычніку склаў 82 тыс. руб- 
лёў (а касцюм каштуе 159 тыс. руб.), 
заробак маці пяцёх дзяцей, работніцы 
маторнага завода складае 56 тыс. рублёў 
(а 1 кг свіной каўбасы--13 тыс. руб.), а 
пра пенсіі нашых грамадзян нават сорам- 
на гаварыць. Гэта адзін вынік «паспяхо- 
вага» трохгадовага марша нашага ўрада. 
Ёсць і другі бок медаля. 

Адкрыем газету «Рэспубліка» ад 11 
лістапада 1993 г. і прачытаем матэрыял 
«Где эта улица? Где этот домі». Ён пры- 
свечаны будаўніцтву шматлікіх палацаў 
новых «буржуеў», што нібы грыбы рас- 
туць у ваколіцах Менска, Гародні, Берас- 
ця і іншых гарадоў. Хто ж жыве і будзе 
жыць у гэтых харомах? А жывуць там 
тыя людзі, якія вельмі ўдзячны нашаму 
ўраду за тыя магчымасці «прыхватыза- 
цыі», якімі яны карыстаюцца ўсе апош- 
нія гады, і, мабыць, будуць карыстацца 
і надалей. Спадзяюся, што народны дэпу- 
тат Лукашэнка не пакіне гэту публіка- 
цыю без ўвагі. 

Шмат недахопаў. нашага ўрада ўжо 
названы ў дакладзе Станіслава Шуш- 
кевіча, Да іх трэба дадаць самыя істотныя 
недахопы «асобага шляху» ўрада Кебіча. 

1. Поўны правал зацверджанай Вяр- 
хоўным Саветам 13 кастрычніка 1990 г. 
праграмы пераходу да рыначнай эка- 
номікі. 

2. Не паляпшэнне, а павелічэнне знеш- 
няй эканамічнай залежнасці ад Расіі, 
што прывяло да памяншэння валютнага 
экспарту ў краіны Заходняй Еўропы, 
Азіі і Лацінскай Амерыкі і страты нашых 
пазіцый на рынках былых краін СЭУ і 
краін Балтыі. 

3. Адсутнасць мэтанакіраванай знеш- 
чяй палітыкі, прамаруджванне з адкрыц- 
цём за мяжой нашых пасольстваў і асаб- 
ліва консульскіх службаў. 

Што трэба было зрабіць нашаму ўраду 
ў 1991 і ў 1992 гадах, пакуль на тэрыто- 
рыі былога СССР хадзіла былая савец- 
кая валюта? 

“ры вельмі простыя рэчы: 

1. Зрабіць самыя высокія цэны і самы 
высокі заробак па прыкладу суседніх 
краін. 

2. Зрабіць стратэгічныя запасы нафты і 
газу. 


3. Увесці строгую эканомію энерганось- 
бітаў і пітной вады, а таксама пачаць 
аднаўляць гідраэлектрастанцыі, што бы- 
лі закінутыя ў 60-х гадах. 

Наш урад замест гэтага паставіў на 
межах мытні, увёў карткідталоны і купо- 
ны, якія далі магчымасць жулікам зай- 
мацца рээкспартам сыравіны з Раёіі і 
вывазам жывёлы і прадуктаў харчаван- 
ня ў Расію, краіны Балтыі і на Украіну. 
Гэтая недаравальная палітыка працяг-. 
ваецца і зараз. У той час, калі Расія ўвя- 
ла свабодныя цэны на хлеб і зрабіла па- 
пярэднюю датацыю маламаёмным людзям, 
наш ўрад у аднабаковым парадку зняў 
мытні на мяжы з Расіяй і даў магчымасць 
вывазіць туды хлеб, зпечаны з таго зерня, 
што куплялі за валюту ці з такімі цяж- 
касцямі прывезлі з Казахстану. . 

Вясной 1993 года стала канчаткова зра- 
зумела, што эканоміка ў поўным завале, 
праграма пераходу да рынку загадала 
доўга жыць і трэба несці адказнасць за 
свае ьнедаравальныя памылкі. Замест 
таго, каб пайсці ў адстаўку, Вячаслаў Ке- 
біч 18 сакавіка ў гэтай зале Вярхоўнага 
Савета збірае сход наменклатуры, вельмі 
падобны, на былыя «партхозактивы» і 
заклікае ўсіх уступаць у «калектыўную 
бяспеку», каб адцягнуць увагу ад экана- 
мічных праблем. Менавіта ў той жа 
дзень у Менск” з незапланаваным візі- 
там прылятае Хасбулатаў, і праўрадавыя 
колы пачынаюць актыўнае ўмяшанне ва 
ўнутраныя справы суседняй дзяржавы. 
На старонках саўмінаўскай і камуніс- 
тычнай прэсы ідзе шальмаванне расій- 
скага прэзідэнта, гучаць заклікі аднаў- 
лення СССР і КПСС, падымаецца пытан- 
не аб канфедэрацыі з Расіяй і г. д. У гэты 
час на вясновым рэферэндуме расіяне 
падтрымліваюць свайго прэзідэнта і курс 
яго рэформаў. 

Аднак на Беларусі з гэтага наш ўрад 
не робіць належных высноў. Летам у 
Маскву едзе дэлегацыя фракцыі «Бела- 
русь», у расійскім парламёейце “выступае 
дэпутат Казлоў, а спадар Косцікаў перад 
эзгэтым запэўніў народных дэпутатаў, што 
з палівам і газам ніякіх праблем не будзе. 

Расія тым часам уводзіць сваю валюту 
і спыняе пастаўкі газа на Беларусь. 

Замест таго, каб аб'явіць нашага «зай- 
ца» пераходнай валютай і пачаць жыць 
па сродках, у верасні на Беларусі адбы- 
ваюцца розныя кангрэсы і сходы, куды 
з'ехаўся увесь колер расійскай апазіцыі. 
Вельмі цікавую палітыку ў гэты час пра- 
водзіць і наш урад. 

“На старонках «дэмакратычнай» «Неза- 
висимой газеты» Вячаслаў Францавіч за- 
яўляе наступнае: «...К сожалению, 
оппозиция только критикует, никогда ни- 
чего не предлагая конкретного. Я неодно- 
кратно (цікава, каму і каліі--А. Т.) 
предлагал членам оппозиции войти в со- 
став моего кабинета, но они просили себе 
министерства информации, образования 
и иностранных дел». ! далей... «я, быть 
может, и согласился на это, если бы в 
придачу они взяли ешце и министерство 
экономики. Это был бы сбалансирован- 
ный подход». 

Амаль адначасова на старонках «Го- 
мельскіх ведамасцей» ад 24 верасня 
1993 года мы можам прачытаць зусім 
іншыя выказванні Вячаслава Кебіча. 
Напрыклад, вось такое... «Этот конгресс 
народов Беларуси--и единство народов, 
и единственное народное движение... Мы 
в правительстве заявили о том, Что мы бу- 
дем во всей своей деятельности очень 
ориентироваться на действия участников 
этого конгресса. И мы понимаем . и мно- 
гие, и большинство народов понимают 
ту идею, которую провел конгресс народ- 
ного движения...» Як кажуць, прыехалі 
і каментарыі тут не патрэбны. 

Такім чынам, можна не сумнявацца, 
сякі вынік мы атрымаем з тых абяцанняў). 
якія ўтрымліваюцца ў канцы даклада 
шаноўнага Вячаслава «Францавіча. 


Выйсце толькі адно. Адстаўка гэтага 
ўрада і стварэнне новага пераходнага 
ўрада, у які павінны ўвайсці прадстаў- 
нікі прамысловых колаў, аграрнікаў, 
прафсаюзаў, розных палітычных ' рухаў 
і партый. Галоўных крытэрыяў адбора ў 


(Заканчэнне на 3-й стар.]). 

СНА СЕСІІ ВЯРХОЎНАГА САВЕТА 


Выступ лідэра парламенцкай 
апазіцыі д. Пазьняка 


(Заканчэнне. Пачатак на 2-й стар]. 


аўкцыёна. І гэта элементарна можна пра- 
лічыць нават не будучы эканамістам, а 
гісторыкам, таму што такое ў нашай гісто- 
рыі ўжо было. Гэта тры падзелы Рэчы 
Паспалітай. Мы цудоўна ведаем, як адбы- 
валася тады разбурэнне нашых ману- 
фактур, як нішчылася наша эканоміка, і 
гэта была свядомая палітыка Расейскай 
імперыі. Трэба рабіць вывады з гісторыі, 
таму што імперская палітыка паўтараецца. 
Цяпер мы бачым яе на новым вітку. 


Я вельмі прасіў бы ўсё ж такі ўсіх 
дэпутатаў, дэпутатаў большасці (сярод 
якіх, напэўна, ёсць людзі, якія думаюць, 
што прагаласаваўшы за ратыфікацыю яны 
зробяць дабро, ну, для нашага «рэгіёна», 
дяя насельніцтва) задумацца сур'ёзна над 
вынікамі магчымага вашага рашэння, якое 
можа аказацца фатальным для нашай 
дзяржавы і для нашага народа. Я вельмі 
прасіў бы над гэтым задумацца і, як ка- 
жуць, сем разоў адмерыць, перш чым га- 
ласаваць. 

Мы не павінны ратыфікаваць гэтае Гіа- 


гадненне. Нам неабходна ўводзіць сваю 
нацыянальную валюту і праводзіць сваю 
незалежную эканамічную палітыку, 
сваю фінансавую палітыку. Нам 
прапануюць згодна пратакола, 
які зачытваў спадар Трусаў, увесці 
гэтых «зайцаў» як часовую валюту. Так, 
гэта пакуль. што выхад. Мы павінны гэта 
зрабіць, але ж заўважце, што Расея гэта 
нам сама прапаноўвае. Таму што калі не 
будзе ў нас сваёй валюты (у нас жа яе ня- 
ма), то Расеі нявыгадна ўкладваць сюды 
свае рэсурсы і дапамагаць нам, каб затым 
нас і праглынуць. Яны хочуць яшчэ, каб мы 
ўвялі б гэту сваю валюту, каб адпаведна 
і зручна для сябе прыраўняць курсы, каб 
можна было, так сказаць, эксплуатаваць 
вось гэтыя штучныя грашовыя курсы 
адзін да шасці, адзін да аднаго, адзін да ча- 
тырох і г. д. і праз некалькі месяцаў нас 
праглынуць поўнасцю. Мы ж не павінны 
вось так станавіцца на калені і не разбі- 
рацца ў элементарных рэчах. Я 6 вельмі 
вас прасіў над гэтым глыбока задумацца 
і не ратыфікаваць гэтае Пагадненне. 


Дзякую за ўвагу. 


«Міністраў, 


Выступ старшыні ЦР БСДГ, народнага дэпутата А. Трусава 


[Заканчэнне. Пачатак на 2-й стар.). 


новы ўрад можна назваць тры: кампе- 
тэнтнасць, сумленнасць: і дзяржаўны 
прагматызм. Дарэчы, увайсці ў яго і на- 
ват узначаліць могуць некаторыя члены 
сённяшняга ўрада і народныя дэпутаты 
з ліку тых, якія ўжо выступалі нядаўна 
перад намі ў гэтай зале. 

 сТГалоўная мэта пераходнага ўрада-- 
гэта стабілізацыя эканомікі, выратаван- 
не сельскай гаспадаркі і барацьба з ка- 
рупцыяй і злачыннасцю. 

У якасці першачарговых мер для вы- 
хаду з крызісу можна прапанаваць на- 
ступнае: 

Т. Поўная прыватызацыя ці перавод на 
арэнду дзяржаўнага гандлю. Дзяржава 
павінна захаваць манаполію толькі на 
продаж спіртных напіткаў, тытуню, ле- 
каў і зброі. 

2. Закон аб дэкларацыі даходаў усіх 
грамадзян Беларусі (у першую чаргу 
дзяржаўных «служачых і супрацоўні- 
каў камерцыйных структур). 

З. Адміністрацыйная рэформа (лікві- 
дацыя абласных Саветаў і раённых у 
вялікіх гарадах, усе аблвыканкамы не- 
пасрэдна падпарадкоўваюцца Саўміну). 

4. Структурная рэарганізацыя Савета 
скарачэнне колькасці мініст- 
раў да 15 асоб і ліквідацыя ўсіх нелегі- 


тымных структур, што не падпарадкоў- 
ваюцца асобным міністрам. 

5. Закон аб абавязковай рэгістрацыі 
ўсіх не грамадзян Беларусі, што маюць 
права бязвізавага ўезду на Беларусь. 

6. Вяртанне да прапаноў Камісіі Вяр- 
хоўнага Савета па эканамічнай рэфор- 
ме, каб кожны грамадзянін Беларусі меў 
узаемазамяняльны набор трох імянных 
прыватызацыйных чэкаў: на зямлю, на 
жыллё, на прыватызацыю прадпрыемстваў. 

7. Абкладанне прагрэсіўным падаткам 
усіх камерцыйных структур і стварэнне 
фінансавых ільгот для павелічэння экс- 
парту тавараў і сельгаспрадукцыі. 

8. Увядзенне сваёй нацыянальнай ва- 
люты і правядзенне жорсткай манетар- 
най палітыкі. 

9. Стварэнне дзяржаўнай праграмы 
па развіццю сельскай і лясной гаспадаркі, 
акцыяні!раванню калгасаў і саўгасаў, пе- 
ратварэнню Іх у аграфірмы, развіццё 
фермерскіх гаспадарак, стварэнне ўмоў 
для вяртання былых гараджан на вёску. 

10. Правядзенне жорсткай дзяржаўнай 
палітык! па эканоміі энерганосьбітаў і 


пітной вады, развіццё альтэрнатыўнай 
энергетыкі. 


Такім чынам, лёс нашай дзяржавы ў 
нашых руках і ўсё залежыць ад вынікаў 
гэтай ХІІІ сесіі Вярхоўнага Савета. 





Запыт 9. 


У маім выступленні 12.ХІ. 
93 па дакладу Старшыні Са- 
вета Міністраў аб шляхах вы- 
хаду з крызісу я паставіў пе- 
рад ім канкрэтныя пытанні аб 
прычынах і мэтах выкарыс- 
тання 9 і 10 лістапада ў час 
сесіі Вярхоўнага Савета ўнут- 
раных войскаў, міліцыі і ваен- 
най матарызаванай тэхнікі. 

Аднак спадар В. Кебіч у 
сваім заключным слове ўхі- 
ліўся ад. адказу на гэтыя 
пытанні. У сувязі з такімі 


Пазьняка 


яго паводзінамі я раблю дэ- 
путацкі запыт Старшыні Са- 
вета Міністраў В. Кебічу. 
Мне стала вядома з розных 
крыніцаў, у тым ліку і з ася- 
роддзя саўмінаўскіх структу- 
раў, што вузкім колам урада- 
вых асобаў пад вашым кіраў- 
ніцтвам, спадар Кебіч, у 
дзень адкрыцця 13-й сесіі 
рыхтавалася палітычная 
правакацыя з мэтай разгону 
Вярхоўнага Савета ў выпадку 
вашай адстаўкі. 5 лістапада 


Уладзімір СЛАБІН 





БЕЛАГВАРДЗЕЙСКІЯ БАНДЫ 
ЦІ НАРОДНАЕ ПАЎСТАННЕ? 


Беларусь ведае паўстанні 
Тадэвуша Касцюшкі, Кастуся 
Каліноўскага, Васіля Вашчылы, 
Слуцкі збройны чын... Гэтыя вы- 
ступленні мелі ў розныя часы 
рознае значэнне для долі наро- 
да. Але незалежна ад сваіх выні- 
каў, узроўню арганізацыі, коль- 
касці ўдзельнікаў і адносін афі- 
цыйнае гісторыяграфіі, кожнае 
з іх сведчыла аб незнішчальнае 
волі нашага народа да самастой- 


насці, незалежнасці, жаданні 
самім распараджацца сваім. 
лёсам. 


Сёлета спаўняецца 75 год з 
часу Веліжскага паўстання, якое 
адбывалася таксама на Гарадоч- 
чыне і якое дагэтуль слаба ас- 
“ветлена ў беларускай гісторыі. 

4 

Жадаючы пазнаёміцца з гісто- 
рыяй Гарадоччыны, краязнавец- 
пачатковец будзе мець клопат 
--дужа мала напісана пра 
нашу старонку. Ёсць нарыс-хро- 
ніка І. Дуброўскага «Да долі 
чалавечай»  (Мн., Беларусь, 
1970), якая апавядае пра ства- 
рэнне даўгапольскае камуны 
«Чырвоны сцяг». У жніўні 1987 
года ў «Гірамені камунізму» 


з'явіўся артыкул А. Кутузавае. 


«Кастрычніцкія дні на Гарадоч- 


чыне». Пэўную інфармацыю” 
можна пачэрпнуць у раённае 
бібліятэцы ды краязнаўчым му- 
зеі. 


Аднак усе гэтыя крыніцы да- 
юць аднабаковае і сухое асвят- 
ленне падзей. Што хаваецца за 
фармулёўкамі «арыштаваны 
контррэвалюцыянер», «распу- 
шчаны сход», «рэквізаваная 
маёмасць»? Мы ведаем, што 
Гарадоцкі раён--піянер калгас- 
нага руху на Віцебшчыне. Ад- 
нак, скажам праўду, ён цяпер 
далёка не першы па гаспадар- 
чых паказчыках. Ці існуе паміж 
«гэтым якая сувязь? Ці паслухмя- 
ныя былі людзі, калі бальшавікі 
праводзілі такі грандыёзны са- 
цыяльна-аграрны эксперы- 
мент? 

з. 

Сёння нам шмат чаго стала 
вядома. 

За дапамогу ў падаўленні кар- 
нілаўскага мяцяжу Часовы ўрад 
меў глупства аддаць бальшаві- 
кам 40000 стрэльбаў. Нешмат- 
лікія, але апантаныя і добра 
арганізаваныя, тыя хутка нейтра- 
лізавалі палітычных праціўні- 
каў, прыручылі саюзнікаў і неў- 
забаве кульнулі сам Часовы 


вузкім колам людзей з Саве- 
та Міністраў была напісана 
правакацыйная заява «Да 
грамадзянаў Рэспублікі Бе- 
ларусь». Гіа вашай ініцыяты- 
ве на 9 лістапада былі прыве- 
дзеныя ў .- баявую  гатоў- 
насць падпарадкаваныя Саве- 
ту Міністраў часці памежных 
войскаў і меркавалася пера- 
кідка іх у. Менск пры пэўнай 
неабходнасці. Па вашай іні- 
цыятыве да Дома Ураду, дзе 
адбываецца сесія, былі сцяг- 
нутыя ўнутраныя войскі, част- 
кі міліцыі спецыяльнага пры- 
значэння, "якія акружылі 
Дом Ураду і былі ўведзеныя 
непасрэдна ў Дом, занялі там 


ўрад. Атрымаўшы на ўсенарод- 
ных выбарах ва Устаноўчы Сход 
2496 галасоў, бальшавікі не 
засмуціліся, а папросту раза- 


гналі яго. З гэтага моманту ўсе. 


палітычныя групоўкі сталі на 
шлях узброенае барацьбы. Гіа- 
чыналася грамадзянская вайна. 


Між тым працягвалася пер- 
шая сусветная. У лютым-сака- 
віку 1918 года большая частка 
Беларусі апынулася пад нямец- 
кай акупацыяй. Тады была сім- 
валічна абвешчана Беларуская 


Народная Рэспубліка: Віцебск і. 


Гарадок не ўваходзілі ў гэтую 
зону. Тагачасныя бальшавіцкія 
газеты, у адрозненне ад часоў 
Другое сусветнае вайны, заклі- 
калі хутчэй перамагчы не толькі 
і не столькі знешняга агрэсара, 
колькі тых суайчыннікаў, якія 
не падзялялі ідэі камунізму. 
Нармальныя людзі ніяк не маглі 
зразумець, у імя якіх такіх ідэа- 
лаў беларус. павінен страляць 
у беларуса; з мабілізацыяй былі 
велізарныя цяжкасці. Сапраўд- 
ным бічом стала дэзерцірства: 
давала плён колішняя агітацыя 
бальшавікоў, калі тыя выступалі 
за паражэнне свае краіны ў 
імперыялістычнай вайне. Заклік 
у газеце: «Бацька! Калі твой сын 
---дэзерцір з Чырвонае Арміі, 
прымусь яго хутчэй вярнуцца. 
Калі ён не вернецца на 


працягу гэтага тыдня, літасці не. 


будзе ні табе, ні яму!» 
(Працяг будзе). 





УНІЯ ПРАЦЯГВАЕ АДРАДЖАЦЦА 


У мінулую пятніцу ў Віцебску 
адбыліся ўрачыстыя набажэнствы 
з нагоды чарговых угодкаў смер- 


ці полацкага уніяцкага архібіскў- 
па Іязафата Кунцэвіча, забітага 
ў 1623 годзе на Успенскай горцы. 


Віцебскія і львоўскія грэка-като- 
лікі ўшанавалі памяць святога 
пакутніка. 


У выхадныя падобныя набажэн- 
ствы прайшлі ў Полацку. К. Стусь. 





усе ўваходы і выхады. Да 
Дома Ураду былі прыгнаныя 
дзевяць «бэтээраў». Два з іх 
пры поўным боекамплекце. 
Была тут і іншая тэхніка. Дэ- 
манстрацыя сілы прадаўжа- 
лася два дні, Ў і 10 лістапада. 
У сувязі з вышэйсказаным 
прашу паведаміць: 
І. З якой мэтай былі прыве- 
дзеныя часці ўнутраных вой- 
скаў і матарызаваная тэхніка” 
з боекамплектамі да Дома” 
Ураду 9 і 10 лістапада? 
2. З якой мэтай быў напісаны 
і распаўсюджаны ў сродках 
масавай інфармацыі права- 
кацыйны зварот «Да грама- 
дзянаў Рэспублікі Беларусь» , 


Тата, пачытай! 





Э лістапада, хто яго аўтары і 
кім ён падпісаны? 

З. Хто аддаў загад на выка- 
рыстанне ўнутраных і памеж- 
ных войскаў і АМАПа? Кім 
гэты загад падпісаны? Прашу 
прадставіць копію гэтага за- 
гада для азнаямлення. 

У сувязі з тым, што ў вы- 
шэйназваных дзеяннях ут- 
рымліваюцца, на мой погляд, 
прыкметы дзяржаўнага зла- 
чынства прашу Генеральна- 
га пракурора Беларусі сп. 
В. Шаладонава правесці 
дазнанне па азначаных фак- 
тах. 

г Народны дэпутат Бела- 
7. русі З. Пазьняк. 


Бестселер 


для «Белай Русі» 


На вокладцы чарговай бра- 
шуры з серыі «Библиотека гене- 
рала Стерлигова» змешчаны 
заклік «Мы- русские! С нами 
Бог!» і сілуэт помніка Мініну і 
Гажарскаму. На адваротным 
баку вокладкі--баявы кліч: 
«Русские идут!», 


На першых старонках апанта- 
ны аўтар, схаваны пад псеўда- 
німам Гі. Герасвет, з хваравітым 
імпэтам кажа, што «масонство... 
пережило серьёзную эволю- 
цию. Этот, якобы мирный 
союз философов и филантро- 
пов, попал под иудейское влия- 
ние и превратился в страшную 
эрганизацию, «стремяцуюся 
'разрушить христианский строй, 
“чтобы на развалинах его осно- 
вать веемирное иудейское цар- 
ство». Далей ідуць асноўныя 
палажэнні знакамітых «Гірата- 
колаў сіёнскіх мудрацоў». Аў- 
тар аналізуе нацыянальны склад 
структур улады пасля кастрыч- 
ніцкага перавароту і між іншым” 
паведамляе:  «Ленин--также 
еврей, который был бы полно- 
правным гражданином Израм- 
ля...». 


«Могут «Гіро- 


возразить: 


сстите, но у министра иностран- 


ных дел русская фамилия Ко- 
зырев!» «Ошибаетесь, уважае- 
мые, настояшцая фамилия этого 
господина-- Фридман.». 
«...Дядюшка Ельцына, Эльцын 
Борис Мойисевевич, в самый раз- 


гар уничтожения русского на- 
рода иудеями... был членом 
коллегии Наркомата внутренних 
дел...» 

Гіаастуляваўшы формулу «Си- 
онизм З масонство--трагедия 
России», аўтар прыводзіць даў- 
гаваты спіс іудзеяў, які адкрывае 
Гарбачоў, працягваюць Шэвард- 
надзе, Буніч, Валкагонаў, Сабчак 
(Фінкельштэйн), Лужкоў, Стан- 
кевіч, Нямцоў. Сюды ж трапілі... 
лідэр ФНС Канстанцінаў, лідэр 
ЛДГі Жырыноўскі, лідэр «Гіамя- 
ти» Васільеў і рэдактар газеты 
«День» Гіраханаў, а таксама 
папулярныя вядучыя ТБ Гіаліт- 
коўскі, Лісцьеў, Маслюкоў, Міт- 
кова... У канцы гэтакі жаль: «Это 
лишь малая толика тех иудеев, 
о которых хотелось бы упомя- 
нуть.»”, 

У нармальнага чалавека пасля 
«Няўжо!» з'яўляецца новае пы- 
танне: «Ну і што, калі такі» 
Але назва брашуры забівае ў га- 
лаву чытача бязглуздую высно-: 
вў: яўрэі--ворагі. Гіа замове 
Рускага Нацыянальнага Сабора 
невядомае выдавецтва ціснула 
яе ў колькасці 10000 асобнікаў. 

З якое антысеміцкае клаакі 
выйшаў гэты злашкодны яйца- 
гліст? 

Згаданы опус папулярны ў 
асяроддзі малойчыкаў з мяс- 
цовай філіі СС «Белая Русь». 


Уладзімір КАСТУСЁНАК. 

“У коласаўцаў расце вопыт правядзення рэкламных 
паказаў. Вось і нядаўна была зладжана новая прэзен- 


тацыя прац тэатра. Каб атрымалася спалучэнне прыем- 
нага (не толькі для гледача) з карысным, імпрэза набы- 
ла назву і сэнс «свята нараджэння тэатра». Ну што ж, 


мастакоўская дасціпнасць 


заўсёды ў цане! 
Фотаздымкі А. ЛАКОТКІ. 





Роднае слова лечыць адмыслова 


Добрыя ўрачы ведаюць, што 
ўплываючы на псіхіку чалавека, 
можна лячыць самыя цяжкія за- 
хворванні. Француз Эміль Куэ ў 
пачатку стагоддзя паўстаў супраць 
лячэння лякарствамі і звярнуўся 
да псіхічнага самаўнушэння. Ён 
лічыў, што ў кожным існуе «не- 
ўсвядомленае «я». Мы зараз, напэў- 
на, думаем, што гэта «я» і ёсць ду- 
ша, аб матэрыяльнасці якой цяпер 
многа напісана. 


А на справе гэта ўнутранае «я» 
--наш асабісты лекар-чараўнік. 
Калі яму даць цвёрдую ўстаноўку 
---слоўнае ўнушэнне, ён далей ужо 
без нашага свядомага ўдзелу 
правядзе паспяховае лячэнне таго 
ці іншага захворвання. Такое ля- 
чэнне яшчэ ў сярэдзіне мінулага 


стагоддзя ратавала безнадзейна 
хворых. Многа ўвагі самалячэнню 
аддавалі вядомыя навукоўцы 


І. Паўлаў, і У. Бехцераў. Англійскі 


“ гадоў, 


герантолаг Джусцін Глас лічыць, 
што людзі звыкліся з працягласцю 
жыцця каля 70 гадоў, і гэта, нібы 
атрута замаруджанага дзеяння, 
старыць людзей. Па яе пераканан- 
ню чалавек павінен жыць не меней 
280 гадоў. Доктар Хрыстаферсан 
з Лондану сцвярджае, што чалавек 
здольны пражыць 400 і нават 1000 
калі ён забяспечыць сябе 
ўсімі неабходнымі для жыццядзей- 
насці рэчывамі. 

Такім чынам, трэба пераканаць 
сваё «я» ў тым, што ў 80 гадоў мы 
толькі прыблізіліся да росквіту 
моцы. Аб гэтым ішла размова на 
кангрэсе медыкаў у Берне. Доктар 
Г. Сыцін нядаўна надрукаваў кні- 
гу аб настроях, якія лечаць і ама- 
ладжваюць. Сочынскі псіхатэра- 
пеўт Д. Бершадскі ўпэўнена дака- 
заў на многіх хворых, што верша- 
ваны тэкст дапамагае значна 


лепш, чым самыя дэфіцытныя лекі, 


Яго методыка зараз прымяняецца 


ч“ 


ў шматлікіх клініках. 

Вывучыўшы многія матэрыялы, 
ў меру сваіх здольнасцей, я напі- 
саў песню, якую і прапаную ўсім 
тым, хто верыць у эфектыўнасць 
такога спосабу. Спяваць яе трэба 
тры разы запар раніцай, днём і 
перад сном. Вельмі пажадана пе- 
рад гэтым днём хаця б паўдня 
ўстрымацца ад ежы, тытуню і га- 
рэлкі. Будзьце ўпартымі і вас чакае 
ашаламляльны поспех. 


Аднойчы пры сустрэчы мой 
знаёмы экстрасенс з дыпломам 


Джуны сказаў, што яму асабіста 
мой верш дапамагае. 


Мелодыю прыдумайце самі ці 
карыстайцеся матывам «Олимпий- 
ского мишки» ці «Одинокая бродит 
гармонь». 

Свае пытанні і водгукі накіроў- 
вайце ў рэдакцыю. Буду ўсім бяс- 


“конца ўдзячны. 


Анатоль КАРЧЭЎСКІ. 


Анатоль КАРЧЭЎСКІ 





Лекі ад усіх хвароб 


Шчырым беларусам 
Міхасю Зямлякову, 
Ігару Кавалевічу 


Гэты верш я пяю як малітву, 
бо здароўе палепшыць магу. 
Распачаўшы з хваробамі бітву, 
я ўпэўнена перамагу. 

Прыпеў: Хай ляціць над зямлёй 
гэта песня як малітва. 
Бог пачуе мяне 

І ўвагай не абміне. 


Я спяваю і цуд-дыханне 
заа 


Віцебскія 


палітычныя 
дыялогі 


“Скажыце, калі ласка, ці 
пойдзе на гэтай сесіі ўрад Кебі- 
ча ў адстаўку? 

“Вядома, не. 

--.Чаму ж вы так думаеце? 

Таму, што ён бессмярот- 
ны... 

ы 

--...бо назначыў яго ЦК КПБ 
--КПСС і распусціць можа толь- 
кі ён. 


ачышчае бы ветрык мяне. 

Ёсць глыбокае перакананне: 

будзе ўсё, як у казачным сне. 
Прыпеў. 

З асалодаю я галадаю, 

я не ем, я не п'ю, не куру. 
Моцна нервы ў руках я трымаю-- 
даўгалецце сабе я дару. 


Прыпеў. 

Сэрца б'ецца спакойна і роўна, 
яно вечнасць жыцця мне дае. 
Дзень надыдзе, і я, безумоўна, 


усе хваробы забуду свае. 


Беларускі 


друк-- да 


Прыпеў, 

Маё цела--бы цёплае лета. 
Кроў па венах струменіць ракой. 
Мозг спінны, як чароўная кветка, 


зберагае душэўны пакой. 


Прыпеў, 

Дачакаюся я перамогі! 
Стану я маладзейшым тады. 
Усе хваробы мае і трывогі 
адляцяць ад мяне назаўжды. 


Прыпеў. 

Стане памяць мая больш багатай 
розум стане святлей крышталя. 
Усё жыццё маё будзе, як свята... 
Хваляванняў пазбаўлюся я. 





вашых паслуг 





Практыка 


Завязаць дыялог у бела- 
рускіх калякамп'ютэрных ко- 
лах ды паспрыяць развіццю 
беларусізацыі камп'ютэрнае 
справы ставіць як мэту новая 
газета па праблемах выка- 
рыстання ЭВМ, што выйшла 
ў Віцебску. Яна выпушчана 


Запрашаю да кантакту людзей, якія займаюцца акультыз- 


мам, магіяй, 


спірытызмам. 


Просьба да проста 


цікаўных і пачаткоўцаў пасля нядзельных курсаў не турба- 


ваць. Тэл. 36-87-39. 


Значкі з беларускай сімволікай. Тэл. 37-35-06. 


Прадам некалькі перыядычных выданняў па радыётэхніцы 
і электроніцы. Падрабязнасці па тэл. 33-49-21. 


Прадаю першы віцебскі навуковы часопіс «Дыялог. Кар- 
навал. Хранатоп» (МеМе 1, 2). Тэлефануйце 37-35-06. 


Змяшчаем бясплатныя аб'явы. Тэлефануйце ў працоўныя 


дні. 37-28-44. 


дыялогу 


ў друкарні тэлезавода накла- 
дам 999 асобнікаў пры дапа- 
мозе вытворчага прадпры- 
емства «Вяртон» і мае назоў 
«Кампутарная практыка». Рэ- 
'дагуе выданне Уладзіслаў 
Яндзюк. 
М. Валачобнік. 

“Брытанскі 
кансерватызм 
1 беларуская 
памяркоўнасць 


У лістападзе Віцебск наве- 

далі былы сакратар тутэй- 
шага гаркама камсамола, а 
цяпер начальнік Дзяржрэ- 
гістра кінавідэапрадукцыі, 
У. Рошчын і супрацоўнік 
Міністэрства культуры Бе- 
ларусі А. Бязуглы, які ад- 
казвае за працу кіна- 
ўстановак і кінатэатраў краі- 
ны. 


Яны сустрэліся з кінаві- 
дэапракатчыкамі, журналіс- 
тамі мясцовых сродкаў ін- 
фармацыі. Госці расказалі 


пра асноўныя напрамкі ба- 
рацьбы дзяржавы з праява- 
мі . жорсткасці, гвалту ды 
парнаграфіі ў кіна - і відэа- 
фільмах, адказалі на шмат- 
слікія пытанні. 
“Было падкрэслена, што 
няма мовы пра нейкую цэн- 
зуру, бо дзяржава павінна 
прымаць захады, каб абара- 
ніць грамадства-і найперш 
моладзь--ад канчатковага 
разбэшчання. Такія меры 
ажыццяўляюцца ў многіх 
цывілізаваных краінах. 
Беларусь узяла за ўзор 
брытанскую сістэму захадаў 
супраць амаральнасці ў 
кіно. На думку У. Рошчына, 
здаровы англійскі кансерва- 
тызм найбольш адпавядае 
беларускай памяркоўнасці. 
А. Б. 


Тэм у мастака 
багата 


23 лістапада ў абласным 
навукова-метадычным цэнт- 
ры народнай творчасці ад- 
крылася персанальная вы- 


става Дзям'яна Крупені. На 
ёй можна ўбачыць 


творы 
мастака самых розных тэмаў: 
і пейзажныя замалёўкі 
Ушаччыны, і партрэты бела- 
рускіх сялян, і карціны аб 
шматпакутнай гісторыі наша- 
га краю, і працы на фальк- 
лорную тэматыку. 

А. Б. 





Вясёлы глобус 


--Фрыц, чаму ў цябе га- 
лава перавязана? 


-- Мяне ўкусіў камар. 
--А. чаму такая вялікая 
перавязка? 

Рэч у тым, што мая 


сястра забіла камара рыд- 
лёўкай. 


е Ф Ф 


---Паслухай, Марцін, я 
чуў, што ты памёр. 


«Ты ж бачыш, што жывы. 
--Але той, хто мне гэтае 


сказаў, хлусіць значна ра- 
дзей, чым ты. 





Аматарам прыгодніцкага жанру прапаную з серыі «Библио-, 
тека приключений» 29 тамоў Джэймса Х. Чэйза (ЗША), 20т. 
Агаты Крысці (Вялікабрытанія), З т. Рэйманда Чандлера (ЗША), 
11 т. ЭрлаС. Гарднера (ЗША). Прадаю таксама зборы твораў 
іншых пісьменнікаў, у прыватнасці Дзіка Фрэнсіса, Майна Ры- 
да, Эдгара Бероуза, Эжэна Сю. Маю шмат цікавых паасобных 
выданняў на беларускай, украінскай, рускай, польскай мо- 
вах. Лісты з канкрэтнымі прапановамі дасылайце на адрас: 
281200 Украіна, Хмяльніцкая вобл., г. Ізяслаў, вул. Незалеж- 
насці, д. 21, кв. 2, Петрусю Міхайлавічу Капчыку. 


Прадам новы газавы балон. Тэл. 2-04-45. 


Прадаю б/у пыласос «Ракета», фотапавелічальнік «Нева 
2М», стэрэарадыёлу «Рыга-101» з калонкамі, шарсцяны ды- 


ван (2.Х 3, салатавы з бэжавым, Берасце). Тэл. 4-77-99. 





Навіны 
Беласточчыны 


Ёсць БГКТ, 
будзе і БГТ 


Беластоцкі 





ваяводскі суд 
зарэгістраваў Беларускае 
гістарычнае таварыства, 
старшынёй якога з'яўляец- 
ца Антон Мірановіч, навуко- 
вы супрацоўнік філіяла 
Варшаўскага універсітэта Ў 
Беластоку. БГТ мае на мэце 
развіццё навуковай, куль- 
турнай 4 грамадскай актыў- 
насці! гісторыкаў, што зай- 
маюцца беларускай тэматы- 
кай, дзейнасць дзеля атры- 
мання ды пашырэння  гіста- 
рычных ведаў пра белару- 
саў, прапагандаванне 
ідэяў талерантнасці, якія 
спрыяюць фармаванню сяб- 
роўскіх адносінаў між бела- 
русамі й палякамі, а такса- 
ма іншымі нацыянальнымі 
і этнічнымі супольнасцямі, 


ў 


што жывуць у Польшчы. 
Ю. с. 





“Віцебскі гарадскі клуб: 








"За дэмакратычныя выбары" 
пу аю а С 
Галоўны рэдактар Барыс 


ХАМАЙДА 
РЭДАКЦЫЙНАЯ РАДА: 
Валянцін АРЛОЎ 
Хрыстафор ЖАЛЯПАЎ 
Васіль ІГНАЦЕНКА 
Юры ЛАЎРЭНАЎ 
Ларыса МІХНЕВІЧ 
Міхась ПАЎЛАЎ 
Уладзімір ПЛЕШЧАНКА 
Леанід ТАМАРОВІЧ 
Ігар ЦІШКІН 
Мастак Р. Клікушын. 
Фотаздымкі М. Міхайлава. 
Камп'ютэрны дызайн: 
Я. Калбовіч. 
Адрас рэдакцыі: 210601, 
м. Віцебск, вул. Гогаля, 17. 
Тэл. 37-35-06, 37-28-44. 


Аўтары апублікаваных 
чатэрыялаў нясуць адказнасць за 
надбор ды дакладнасць 
нададзеных фактаў, цытатаў, 

“гаспадарча-статыстычных даных, 

уласных / імёнаў, геаграфічных 
назваў і іншых звестак, якія 
з'яўляюцца дзяржаўнай ці 
снецыяльна ахоўваемай законам 
гаямніцай. 


Рэдакцыя можа апублікаваць 
артыкулы Ў парадку 
абмеркавання, не падзяляючы 
пункт гледжання аўтара. 


Пры перадруку спасылка на 
"Выбар" абавязковая. 


Рукапісы не вяргаюцца й не 
рэцэпзуюцца. 


Бягучы рахунак рэдакцыі 

“ 200700962 у Віцкамбанку . Код 
(МФО) банка 150801701. Газста 
набрапая і надрукаваная 
афсетным спосабам у Віцебскай 
узбуйненай друкарні імя 
Камінтэрна: г. Віцебск, вул. 
Шчарбакова-Набярэжная, 6. 


Выдаецца з кастрычніка 


1991 г. 
Выходзіць штотылнёва па 
сярэлах 
Пумар падпісаны 1а груку 

80.11.1993 г. 
у 7 Ж М. аа ХО0 Эк. 


: Кошт 15 руб. 


Зашшшыыышышышышшшошшшы.-ыооыаышыыыаааааая ме 37 [65] 1--7 снежня 1993 г. 


